

నాకు ఇష్టమైన కొన్ని విషయాలు—ఏక మనస్సుతో ప్రార్థించడం

వీరందరును, వీరితో కూడ కొందరు స్త్రీలును యేసు తల్లియైన మరియు ఆయన సహోదరులును ఏకమనస్సుతో ఎడతెగక ప్రార్థన చేయుచుండిరి. అపో 1:14.

ఇటీవల నేను ఒక సమావేశంలో నా స్నేహితురాలి ప్రక్కన నిలువబడి, చేతులెత్తి రాజుల రాజును ఆరాధిస్తూ ఆనందంతో ఏడ్చాను. మేము స్తుతిస్తున్నప్పుడు మా హృదయాలు ఒక్కటే. వందలాది మంది స్త్రీలు మా చుట్టూ ఉన్నారు. అక్కడ నిలువబడి ఉండటం వలన నా హృదయం ఉప్పొంగి పోయింది. ఒకే ప్రేమతో ఒకే ఉద్దేశము కలిగి ఐక్యముగా ఉండుట అనేది ఖచ్చితముగా నాకు ఇష్టమైన విషయాలలో ఒకటి.

'ఏకమనస్సు' అన్న పదానికి స్ట్రాంగ్స్ విషయసూచిక గ్రీకు మూల పదం 'హోమోతుమాడోస్' అని మరియు దాని యొక్క నిర్వచనం ఇలా తెలియజేస్తుంది: "ఏకమనస్సుతో, ఏకగ్రీవంగా, ఒకే సమయంలో," ఏకమనస్సుతో చేయు పనిలో అందరిని ఒకటిగా చేయునది మరియు శక్తివంతమైనది ఏదో దాగి ఉంటుంది. ఇది ప్రత్యేకించి ప్రార్థనలోని సత్యం. మామ్స్ ఇన్ ప్రేయర్ లో స్త్రీలు ఏకమనస్సుతో ప్రార్థించడం అనే విషయం నాకు విలువకట్టలేనిది.

- ఇతరులతో ప్రార్థించడం అంటే ప్రార్థనను ఇతరులతో పంచుకోవడం అనేది నేను నేర్చుకున్నాను. నాది కలివిడిగల మరియు బాగా మాట్లాడే స్వభావము కాబట్టి చాలా సులభంగా నేనే ప్రార్థన చేస్తూ ఉంటే, ఇక నా ప్రార్థనే ఉంటుంది. ఏకమనస్సుతో ప్రార్థించడం అనేది ఒక సమూహములో ఇతరులతో కలిసి ప్రార్థించడం అని నేను నేర్చుకున్నాను. ప్రార్థించే ప్రతి ఒక్కరు ప్రార్థనలో విడదీయలేనటువంటి భాగమై ఉన్నారు. చిన్న ప్రార్థనలు అంటే ఎక్కువ ప్రార్థన. ఎందుకంటే చిన్న ప్రార్థనలో చాలా మంది కలిసి పాల్గొంటారు. కాబట్టి ఏకమనస్సుతో ప్రార్థించడం అనేది స్వార్థపూరితమైనది కాదు, ఇచ్చిన సమయమంతా నా హృదయంలో ఉన్నదంతా వ్యక్తపరుస్తూ చేసే ప్రార్థన కాదు. అందరిని నాతో కలుపుకొని నాతో పాటు కలిసి ప్రార్థించాలనే ఆశ మరియు అవసరత కలిగి ఉండడం. ఇతరులతో ప్రార్థనలో పాలుపంచుకోవడం మంచిది.

- సమాజములో ప్రార్థిస్తున్నప్పుడు ఒక్క విషయానికి ఒకే సమయంలో కట్టుబడి ఉన్నప్పుడు, ఆ విషయం పూర్తిగా ప్రార్థనలో ఉంటుంది అని నేను గ్రహించాను. ప్రార్థనలో పాల్గొనేవారు పరిశుద్ధాత్మ నడిపింపు ప్రకారంగా ప్రార్థనలో సహకరిస్తారు. ప్రార్థన అంశాన్ని మనం విడిచిపెట్టినట్లయితే, ఎన్నో భిన్నమైన విషయాల కోసం ఒకటి తర్వాత మరొకటి

- ప్రార్థించడం జరుగుతుంది. మనకి వచ్చిన ప్రార్థనావసరతను విడిచి దాని గురించి ఆసక్తితో ప్రార్థించడం, వివరంగా మరియు క్షుణ్ణంగా ఆ విషయం కొరకు ప్రార్థించ నుండి మనము తొలిగిపోతాము. ఒక్క ప్రార్థనావసరత ఒకే సమయంలో ప్రార్థనలో ఏకీభవించి, అన్ని కోణాల్లోను, వివరంగా ఆ ప్రార్థనావసరత ప్రభువు వద్దకు తేబడితే అది ఎంతో శక్తివంతమై ఉంటుంది. ఇతరులతో ప్రార్థించడం మన ప్రార్థనాసమయాన్నంతటినీ ఎంతో సుసంపన్నంగా చేస్తుందని నేను కనుగొన్నాను, ఎందుకంటే ప్రతి స్త్రీ తనకున్న వినగలిగే హృదయాన్ని మాటలతో ప్రార్థించుటకు తీసుకువస్తుంది. దేవుడు ఒక్కొక్కరితో వ్యక్తిగతంగా మనందరితోను అసమానమైన రీతిగా

మాట్లాడుతాడు. దేవునితో సంభాషిస్తూ దానిని ఇతరులతో పంచుకోవడం ద్వారా కలసి చేసే ప్రార్థన సమ్మతి గలదై మరియు సూక్ష్మంగాను కూడా అత్యద్భుతముగా ఉంటుంది. నేను అది ఒంటరిగా చేయలేను.

• ఏకమనస్సుతో ప్రార్థించడం ద్వారా నేను దేవుని శక్తిని అనుభవించాను అనేది పూర్తిగా సత్యమైనది. తప్పిపోయినవారి కోసం ... బాధపడేవారి కోసం ... దూరంగా ఉన్నవారి కోసం ... భయభక్తులతో అంగలార్చి వారికోసం నేను గ్రూపులో ప్రార్థించడం నాకు సంభూమాన్ని కలిగించింది. మరియు ప్రశస్తమైన దేవుని గొట్టెల కొరకు కలసి తీవ్రంగా ప్రార్థించడంలో దేవుని శక్తి స్పష్టంగా ప్రత్యక్షపరచబడుతుంది. ఇలాంటి అనుభవం మరొకటి లేదు.

కైస్తవ జీవితంలో మనము కలసి నడవడానికి ఉద్దేశించబడ్డాము. బైబిల్ లో ప్రార్థనను గూర్చిన అనేక వాక్యాలు ఇతరులతో కూడి చేసే ప్రార్థనలు గురించే ఉన్నాయి. ఒంటరిగా ప్రార్థన చేయడంకంటే ఇతరులతో కలసి ప్రార్థించడం నన్ను ఎక్కువగా ప్రార్థనలో దృష్టినిలిపేలా చేస్తుంది. ఇతరుల విశ్వాసం వారి ప్రార్థనలో వ్యక్తపరచబడడం నేను వినినప్పుడు. నేను బలపర్చబడ్డాను. వినయముతో మనల్ని మనం తగ్గించుకొని, ఇతరులతో కలసి ప్రార్థించినప్పుడు ఒకరికొకరము చెందినవారిగా, కలసి పని చేయువారిగా మరియు ఒక్క కుటుంబముగా మనము ఉన్నామన్న గొప్ప భావనను దేవుడు మనకు కలిగిస్తాడు. మామ్స్ ఇన్ ప్రీయర్ ద్వారా ఈ శక్తివంతమైన ప్రార్థించే మార్గాన్ని నేను నేర్చుకున్నందుకు ఎంతో కృతజ్ఞురాలిని. ఇది నాకు అతి ప్రీయమైన విషయాలలో ఒకటి.